



"Muğanbank" Açıq Səhmdar Cəmiyyəti

Depozit müqaviləsi № AV/20/000/000024

Bakı şəhəri

08 yanvar 2020-ci il

Biz aşağıda imza edənlər: Nizamnaməyə əsasən fəaliyyət göstərən "Muğanbank" ASC Müştərilərə xidmət departamentinin direktor müavini Allahverənov Kamil Kərim oğlu (Sonradan "Bank" adlanacaq) şəxsində bir tərəfdən, VƏLİYEV SAHİB QƏNBƏR (Sonradan "Əmanətçi" adlanacaq) şəxsində digər tərəfdən bu Müqaviləni aşağıdakı şərtlərlə bağladıq;

1. Müqavilənin predmeti.

- 1.1. Bu Müqavilənin predmeti 11000 (on bir min) AZN məbləğində pul öhdəliyidir. Əmanətçi Bankdakı depozit hesabına 11000 (on bir min) AZN məbləğində pul vəsaitinin yerləşdirilməsini öhdəsinə götürür.
- 1.2. Bank bu Müqaviləyə əsasən həmin vəsaitin qəbul edilməsini, habelə göstərilən müddətə və qaydada depoziti və ona hesablanmış faizləri Əmanətçiyə qaytarılmasını öhdəsinə götürür.
- 1.3. Vergi qanunvericiliyinə uyğun olaraq fiziki şəxslərin banklardakı depozit və əmanətləri üzrə əldə edəcəyi illik faiz gəlirlərindən mənbədə vergi tutulması Güzəşt müddəti 2016-cı il fevralın 1-dən başlayaraq 7(Yeddi) il müddətində təxirə salınır.
- 1.4. Bank bu Müqavilənin şərtlərinə uyğun olaraq depozitə qəbul edilən vəsaitin yerləşdirilməsi məqsədi ilə Əmanətçiyə AZ36MUGA412110000000581AZM00 sayılı əmanət (depozit) hesabını açır. Depozitə qoyulan vəsait Əmanətçinin cari hesabından silinir və ya nağd şəkildə depozit hesabına mədaxil edilir.

2. Depozit üzrə faizlər.

- 2.1. Depozit üzrə faizlər şərti olaraq bir təqvim ilinin daxilində vəsaitin depozit hesabında saxlandığı günlərin faktiki sayına görə hər gün illik 9 (doqquz) %-lə hesablanır.
- 2.2. Depozitin məbləğinə faizlər bu məbləğin Banka daxil olduğu günün ertəsi gündən məbləğin Əmanətçiyə qaytarılmasından və ya başqa əsaslarla Əmanətçinin hesabından silinməsindən əvvəlki gündək hesablanır. Bu qayda bir günlük depozitlərə tətbiq edilmir.
- 2.3. **Depozit üzrə faizlər avans olaraq bu Müqavilə imzalandıqdan dərhal sonra ödənilir. Bunun üçün müvafiq məbləğ əmanətçinin cari hesabına köçürülür və ya nağd şəkildə verilir.**
- 2.4. Əmanətçi depozitinin müddəti bitənədək vəsaiti geri götürdükdə, Müqavilənin 2.3 bəndinə əsasən ödənilmiş faiz tam olaraq əmanətçinin depozit hesabında olan məbləğdən tutulur.

3. Depozitin qaytarılması.

- 3.1. Bu Müqavilənin müddəti qurtardıqdan sonra Bank Əmanətçinin depozitə qoyduğu məbləğin qaytarılmasını təmin edir və faizlərin hesablanmasını dayandırır.
- 3.2. Əmanətçi yalnız 1 (bir) ay qabaqcadan Banka yazılı xəbərdarlıq etməklə bu Müqavilədə göstərilmiş müddət bitməmiş vəsaiti geri götürə bilər. Bu zaman Müqavilənin 2.4.-cü bəndi tətbiq edilir.
- 3.3. Depozitə qoyulan vəsaitin hissə-hissə götürülməsinə yol verilmir. Depozit məbləğinin bir hissəsinin götürülməsi depozit müqaviləsinin vaxtından əvvəl pozulması deməkdir və depozitə bu müqavilənin 2.4. bəndindəki şərtlər tətbiq olunur.
- 3.4. Vəsaitlərin qaytarılması Bankın Nizamnamə fondu, digər fondlarla və qanunvericilikdə nəzərdə tutulmuş başqa üsullarla təmin edilir.

4. Tərəflərin hüquq və öhdəlikləri.

4.1. Bankın hüquq və öhdəlikləri:

- 4.1.1. Bank bu Müqaviləni 1.1. bəndində göstərilən məbləğdə pul vəsaitini Əmanətçidən qəbul edir.
- 4.1.2. Bank Əmanətçiyə pul vəsaitinin onun depozit hesabına yerləşdirilməsi barədə adlı Bank-Əmanət kitabçası verir.
- 4.1.3. Bank Əmanətçiyə əmanətin məbləği üçün bu Müqavilə ilə müəyyənləşdirilmiş miqdarda faizlər ödəyir.



- 4.1.4. Adli Bank-Əmanət kitabçası itirildikdə və ya təqdim olunmaq üçün yararsız hala düşdükdə, Əmanətçinin ərizəsi üzrə Bank ona yeni bank-əmanət kitabçası verir.

4.2. Əmanətçinin hüquq və vəzifələri:

- 4.2.1. Əmanətçi bu Müqavilə üzrə müəyyən olunmuş məbləğdə faizləri alır.
- 4.2.2. Əmanətçi bu Müqavilədə göstərilmiş müddət bitməmiş vəsaiti geri götürə bilər, lakin bu halda Müqavilənin 2.4.-cü bəndi tətbiq edilir.
- 4.2.3. Adli Bank-Əmanət kitabçası itirildikdə və ya təqdim olunması üçün yararsız hala düşdükdə ona yeni bank-əmanət kitabçası verilməsi üçün ərizə ilə müraciət edə bilər.
- 4.2.4. Bu müqavilə üzrə əmanətçiyə verilmiş bank-əmanət kitabçası müqavilə müddəti bitdikdə və ya müqavilə üzrə məbləğ tam çıxarıldıqda və ya bank-əmanət kitabçası dolduqda (yenisi verilməsi üçün) bank-əmanət kitabçası banka qaytarılmalıdır.
- 4.2.5. Müqavilə müddəti qurtardıqdan sonra Bankdan depozitə qoyduğu vəsaiti tələb edir.
- 4.2.6. Müqavilə imzalandıqdan sonra Müqavilənin 2.3 bəndinə əsasən ödənilməsi nəzərdə tutulan faiz məbləğini alır.
- 4.2.7. Əmanətçi əmanəti və bu əmanətə hesablanmış faizləri almaq hüququnu Azərbaycan Respublikasının qanunvericiliyinə uyğun olaraq digər şəxslərə verə bilər.

5. Mübahisələrin həlli qaydaları.

- 5.1. Bu Müqavilə qüvvədə olduğu müddətdə yaranan bütün mübahisələr qarşılıqlı anlaşma və razılıq yolu ilə biri digərinin hüquqlarını pozmadan həll ediləcəkdir.
- 5.2. Bu Müqavilədən irəli gələn öhdəliklər lazımınca yerinə yetirilmədiyi halda bu Müqavilə və Azərbaycan Respublikasının qanunvericiliyi əsas götürüləcəkdir.
- 5.3. Tərəflər arasında bu Müqavilə ilə bağlı yaranmış mübahisələr Azərbaycan Respublikasının mövcud qanunvericiliyinə uyğun olaraq həll edilir.

6. Məxfilik.

- 6.1. Qanunvericilikdə müəyyən olunmuş hallar istisna olmaqla tərəflər bu Müqavilə üzrə bütün məlumatların məxfi saxlanılmasını təmin etməyə borcludurlar və qanunvericilikdə nəzərdə tutulmuş qaydada məsuliyyət daşıyırlar.

7. Müqaviləyə dəyişiklik və əlavələr edilməsi qaydaları.

- 7.1. Bu Müqaviləyə dair bütün əlavə və dəyişikliklər ancaq yazılı formada tərtib edilir və hər iki tərəf bu əlavə və dəyişiklikləri imzaladıqdan sonra qüvvəyə minir və bu Müqavilənin tərkib hissəsini təşkil edir.

8. Əmanətlərin Sığortalanması Fondu, Bank və Əmanətçi.

- 8.1. Bank 30 iyul 2007-ci il tarixindən Əmanətlərin Sığortalanması Fondunun iştirakçısı olaraq (14 sayılı Şəhadətnamə) Fonda sığorta haqqı ödəyir (bu haqq Əmanətçidən tutulmur).
- 8.2. Bank tərəfindən Əmanətçidən müqavilə imzalandığı tarixə qanunvericiliklə müəyyən olunmuş şərtlər daxilində qəbul edilmiş əmanətlər Fond tərəfindən sığortalanır.
- 8.3. Sığorta hadisəsi - Bankın məcburi ləğvi və ya müflis elan olunması, Bankın Əmanətçi qarşısında əmanət üzrə öhdəliklərinin yerinə yetirilməsinə məhkəmə tərəfindən moratorium tətbiq edilməsi barədə məhkəmə qərarının qüvvəyə minməsi və Bankın Əmanətçi qarşısında öz öhdəliklərini yerinə yetirə bilməməsi faktının Azərbaycan Respublikası Mərkəzi Bankı tərəfindən təsdiq edilməsidir.
- 8.4. Sığorta hadisəsi baş verdikdə, Fond aşağıdakı kütləvi informasiya vasitələrində Əmanətçiyə kompensasiya ödənilməsi yeri və vaxtı haqqında elan verir:
- a) AzTV;
 - b) İctimai TV;
 - c) Azərbaycan qəzeti;
 - d) Respublika qəzeti;
 - e) Xalq qəzeti;
 - f) AzərTAC informasiya agentliyi;



g) APA informasiya agentliyi.

8.5. Fondan kompensasiya almaq üçün Əmanətçi kütləvi informasiya vasitələrində göstərilən yərə yazılı ərizə ilə müraciət edir. Ərizəyə aşağıdakı sənədlər əlavə olunur:

a) Şəxsiyyət vəsiqəsi və ya şəxsiyyəti təsdiqləyən digər sənəd;

b) Əmanət kitabçası və ya əmanəti təsdiqləyən digər sənəd;

c) Bank əmanəti müqaviləsi;

Ərizənin verildiyi tarixdən etibarən 90 (doxsan) gün müddətində Fond tərəfindən Əmanətçiye kompensasiya ödənilməlidir. Fond əmanətçilərin ərizələrini kompensasiya ödənişi haqqında bildirişin ilk dəfə dərc edildiyi gündən başlayaraq bir il ərzində qəbul edir. Əmanətçinin kompensasiya almaq hüququ istisna hallarda Fondun kompensasiyaların ödənilməsi haqqında elanı ilk dəfə dərc etdiyi gündən 5 (beş) il müddətində saxlanılır.

8.6. Aşağıdakı əmanətlər qorunan əmanətlərə aid edilmir:

a) adsız borc qiymətli kağızlarının (adsız depozit sertifikatlarının) yerləşdirilməsi yolu ilə cəlb edilmiş pul vəsaitləri;

b) bankın Azərbaycan Respublikasının ərazisindən kənarda açılmış bölmələri tərəfindən cəlb olunmuş əmanətlər;

c) qeyri-qanuni yolla əldə edilmiş pul vəsaitinin ləqallaşdırılması və terrorçuluğun maliyyələşdirilməsi ilə bağlı şübhəli əməliyyatlar nəticəsində qanunvericiliyə müvafiq qaydada müəyyən edilmiş əmanətlər;

d) cinayətin törədilməsi nəticəsində yaranması məhkəmə qərarı ilə təsdiq edilmiş əmanətlər;

e) üzərinə həbs qoyulmuş əmanətlər;

f) fiziki şəxslərin sahibkarlıq fəaliyyəti ilə əlaqədar açdığı bank hesablarındakı pul vəsaitləri;

g) fiziki şəxslərin bankın vəkalətli idarəetməsində olan pul vəsaitləri;

h) ödəniş müddətlərinin başa çatıb-çatmamasından asılı olmayaraq, əmanətçinin banka olan borcunun əsas məbləği və faizləri həcmində əmanət;

8.7. Fond sığorta hadisəsi baş verdikdə Əmanətçiye aşağıdakı həcmdə kompensasiya ödəyir:

8.7.1 Fonda üzv banklarda 01 iyul 2019-cu il tarixdən etibarən qəbul edilən əmanətlərin illik faiz dərəcəsinin yuxarı həddi xarici valyutada 2.5 (iki tam onda beş) faiz və milli valyutada isə 10 (on) faiz olmaqla əmanətlər 02 mart 2016-cı ildən etibarən 4 (dörd) il müddətində tam sığortalanır və tam kompensasiya olunur.

8.7.2 Bunun üçün əmanətçilər tərəfindən heç bir ödəniş verilmir. Sığorta haqqları yalnız banklar tərəfindən ödənilir.

8.8. Fond kompensasiyanı milli valyutada olan əmanət üzrə manatla, ABŞ dollarında olan əmanət üzrə ABŞ dollarında, AVRO-da olan əmanət üzrə isə AVRO-da Əmanətçiye ödəyir. Əmanət ABŞ dolları və ya AVRO-da olmadıqda kompensasiya bu valyutaların biri ilə sığorta hadisəsinin baş verdiyi günə Azərbaycan Respublikası Mərkəzi Bankının müvafiq valyutalar üzrə müəyyən etdiyi rəsmi məzənnələr əsasında hesablanmış çapraz məzənnə üzrə hesablanır və ödənilir. Fond əmanət üzrə faizləri sığorta hadisəsinin baş verdiyi günə qədər hesablanmış məbləğdə Əmanətçiye ödəyir.

8.9. Əmanətçinin Bankda bir neçə əmanəti yaxud həmin əmanətlər müxtəlif valyutalarda olduğu zaman, Fond həmin əmanətləri toplayır və bir əmanət kimi kompensasiya olunur. Əmanətçinin Fondun hər hansı digər iştirakçı bankında olan əmanətinə isə ayrıca əmanət kimi baxılır və kompensasiya ödənilir.

8.10. Bu depozit müqaviləsi qüvvədə olduğu müddətdə bankda sığorta hadisəsi baş verərsə və bu müddət ərzində adına əmanət qoyulmuş şəxs öz əmanətçi hüquqlarının təmin olunması üçün müraciət etməmişdirsə, əmanəti mədaxil edən şəxsə onun öz adına olan və onun tərəfindən digər şəxslərin adına qoyulmuş əmanət məbləğinə kompensasiya ödənilir.

8.11. Bu depozit müqaviləsi qüvvədə olduğu müddətdə bankda sığorta hadisəsi baş verərsə və bu müddət ərzində 18 yaşı tamam olmamış övladlarının adına əmanət qoyulmuş valideynlərə və övladlığa götürənlərə bankda olan əmanətlər üzrə ayrıca kompensasiya ödənilir.



- 8.12. Bu depozit müqaviləsi qüvvədə olduğu müddətdə bankda sığorta hadisəsi baş verərsə və bu müddət ərzində 18 yaşı tamam olmuş övladlar öz əmanətçi hüquqlarının təmin olunması üçün müraciət etməmişdirsə əmanəti mədaxil edən valideynlərə və övladlığa götürənlərə onların öz adına olan və onlar tərəfindən digər şəxslərin adına qoyulmuş əmanət məbləğinə kompensasiya ödənilir.
- 8.13. Bank Əmanətçinin yazılı və ya şifahi sorğularına cavab olaraq, Bankın sığorta sistemində iştirakı, qorunan əmanətlər və kompensasiyalar barədə Əmanətçiyə məlumat verir.
- 8.14. Əmanətçi aşağıda göstərilən ünvanda və ya əlaqə telefonları və elektron poçt vasitəsi ilə Fondla əlaqə saxlıya bilər: AZ1014, Bakı şəhəri, Bül-Bül prospekti 40 (IV mərtəbə); əlaqə tel: (99412) 5966591, 5966592, 5966593; Faks: (99412) 5966594; e-mail: adif@adif.az; sayt: www.adif.az».

9. Müqavilənin müddəti.

- 9.1. Bu Müqavilənin müddəti 12 (on iki) aydır və Əmanətçi öz vəsaitini Bankdakı depozit hesabına köçürdüyü və ya nağd şəkildə ödədiyi andan başlayır və 09.01.2021-ci il tarixədək qüvvədədir.
- 9.2. Müqavilənin müddətinin bitməsinə bir həftə qalmış Əmanətçi depozitin qaytarılmasını Bankdan tələb etmirsə, Müqavilə həmin tarixə Bankda qüvvədə olan tarif dərəcəsi ilə əvvəlki müddətə uzadılmış sayılır.

10. Digər şərtlər.

- 10.1. Bu Müqavilədə nəzərdə tutulmuş məsələlər barəsində onun imzalanmasından əvvəl olmuş bütün Sazişlər, danışıqlar və yazışmalar bu Müqavilə imzalandığı tarixdən etibarən qüvvəsini itirir.
- 10.2. Bu Müqavilə hər biri eyni hüquqi qüvvəyə malik olan iki nüsxədən ibarət tərtib edilmiş və imzalanmışdır.
- 10.3. Bu Müqaviləyə Əmanətçinin yazılı müraciətinə əsasən, habelə qanunvericilikdə nəzərdə tutulmuş digər əsaslar olduqda xitam verilib bilər. Müqaviləyə xitam verilməsi depozit hesabının bağlanması üçün əsasdır.

11. Tərəflərin rekvizitləri.

“Bank”

“Muğanbank” ASC

Ünvan: Azərbaycan, Bakı ş., AZ1052,

Ə.Rəcəbli küç. 21 B

Müxbir hesab №

AZ85NABZ01350100000003018944

SWIFT: MUGAAZ22

VÖEN: 1400122681

FAD: 506162

Telefon: (+99412) 933

Faks: (+994 12) 564 35 11

«Əmanətçi »

VƏLİYEV SAHİB QƏNBƏR

Ünvan: BAKI ŞƏH, SURAXANI RAY, QARA-

ÇUXUR 1 VAĞZAL 1V

Telefon: 0502299945

Mobil:

(Şəxsiyyətini təsdiq edən sənəd seriya

AZE13760908, ASAN2-2, 27.09.2013

verilmişdir)

Müştərilərə xidmət departamentinin direktor
müavini Allahverənov Kamil Kərim oğlu

VƏLİYEV SAHİB QƏNBƏR

(imza)
M.Y.

08 yanvar 2020-ci il

(imza)

08 yanvar 2020-ci il